

BIEQJA PREISTORIKA RESTAWRATA U MQIEGHDA LURA FIL-POST ORIGINALI TAGHHA WARA AKTAR MINN SEKLU



Stqarrija l 11 ta' Settembru 2023

Bieqja kbira li kienet gjet skavata fil-Kumplex Preistoriku ta' Hal Tarxien minn Temi Zammit gjet restawrata u mqieghda lura fil-post originali fejn kienet instabet aktar minn seklu ilu, grazzi ghal sforz kollettiv minn kuraturi ta' Heritage Malta u t-timijiet tal-konservazzjoni u tad-digitizzazzjoni tal-agenzija.

Kien f'Awwissu 1915, waqt li kien qed jiggi skavat il-Kumplex Preistoriku ta' Hal Tarxien taht id-direzzjoni ta' Zammit, li nstabu l-fdalijiet ta' bieqja kbira tal-gebel hdejn wahda mid-dahliet fl-istruttura li kienet qed tinkixef. Il-bieqja kienet imkissra u kellha wkoll xi partijiet zgħar neqsin. Madankollu kienet impressjonanti, mhux biss minhabba d-daqs tagħha iżda wkoll għall-fatt li minflok mit-tafal, kienet magħmula mill-gebel.

Il-bicċiet ingabru u l-bieqja reġgħet ingħaqdet, u ritratti mehudin fl-1916 juruha f'post qrib fejn kienet instabet. Zammit ma halliex dettalji dwar għala l-bieqja tpoġġiet f'dan il-post, iżda r-raġuni aktarx kienet il-biża' li ladarba tkun restawrata, il-bieqja setgħet ma toqghodx sew fejn kienet instabet oriġinalment. Aktarx li kien għe deciz li jkun hemm inqas periklu għall-bieqja jekk tigi restawrata f'post li jipprovdi access għaliha mad-dawra kollha tagħha u li fih hemm spazju biżżejjed biex jakkomodaha ladarba l-bicċiet jingħaqdu flimkien.

Fl-1917, il-partijiet neqsin tal-bieqja ġew riprodotti u twaħhlu mal-partijiet originali biex il-bieqja tidher shiħa.

Matul is-snin, il-bieqja sofriet hsarat li ssewwew minn żmien għal żmien. Ir-rizultat aħhari kien saffi ta' materjal modern, bħal kolla u siment, li wehel mal-bieqja, minbarra l-fatt li l-forma oriġinali tal-bieqja pjuttost intilfet.

Fil-bidu tal-2023, kuraturi tas-sit nedew proġett għar-restawr tal-bieqja minhabba l-istat li kienet fih. Il-proġett qanqal ukoll il-kwistjoni ta' jekk il-bieqja setgħetx tmur lura fil-post oriġinali fejn kienet instabet fl-1915. Biex jitwettaq il-proġett, intalbet l-għajnuna tad-Dipartiment tal-Konservazzjoni u tat-Taqsima tad-Digitizzazzjoni ta' Heritage Malta.

Minbarra li għamlu dokumentazzjoni bir-reqqa, il-membri tad-Dipartiment tal-Konservazzjoni żarmaw il-bieqja biċċa biċċa, naddfu dawn il-bicċiet, u fl-aħhar għaqqdu l-bieqja mill-ġdid. Iddokumentaw ukoll il-metodologija ta' interventi li kienu saru fl-imghoddi u li ma kinux ġew dokumentati. Kampjuni mit-tahlita tas-siment li kien hemm mat-truf tal-partijiet żarmati qed jiggu analizzati mix-xjentisti ta' Heritage Malta biex jippruvaw jstabbilixxu jekk it-tahlitiet tas-siment humiex differenti minn xulxin u b'hekk jstabbilixxu wkoll jekk sarux f'daqqa jew f'perjodi ta' żmien differenti.

It-tim tad-diġitizzazzjoni ngħata l-inkarigu li jskennja bil-laser il-post fejn kienet il-bieqa u jiddetermina jekk il-bieqa setgħetx tmur lura fil-lok oriġinali tagħha. It-tim ipprova wkoll riżorsi li l-konservaturi sabu utli ħafna waqt li kienu qed iżarmaw il-bieqa. Wara li l-bieqa ġiet żarmata, it-tim tad-diġitizzazzjoni skennja b'mod metikoluż bil-laser il-partijiet kollha – xi 55 b'kolloxx – u abbina kull parti ma' numru għall-fini ta' referenza. Dawn il-partijiet diġitizzati ffaċilitaw b'mod virtwali t-tgħaqqid mill-ġdid tal-bieqa.

Wara dan it-tgħaqqid diġitali, ġie stabbilit li l-artefatt seta' fil-fatt jittiehed lura fil-post oriġinali. Wiehed mill-akbar vantaġġi ta' din it-teknika kien li l-proċess delikat tar-rikostruzzjoni seta' jsir virtwalment, mingħajr ma wiehed jesperimenta bil-biċċiet oriġinali tal-artefatt. Il-kopja diġitali tal-bieqa qabel ir-restawr u wara li tgħaqqdet tipprova referenzi dettaljati ta' dokumentazzjoni li ma kinix possibbli kieku ntużat fotografija 2D tradizzjonali. Dan hu proċess metikoluż li jieħu ħafna ħin iżda li jiggarrantixxi l-aqwa preċiżjoni possibbli. Din kienet l-ewwel darba li teknika bħal din intużat minn Heritage Malta.

B'din l-ghajjnuna mit-tim tad-diġitizzazzjoni, il-konservaturi setgħu jwasslu l-proġett għall-qofol tiegħu. Il-proġett ha sitt xhur biex jitlesta, inkluż il-konservazzjoni u r-restawr tal-post fejn il-bieqa ġiet mgħaqqda mill-ġdid. Il-biċċa xogħol kbira li twettqet, grazzi għall-kollaborazzjoni bejn il-kuraturi, il-konservaturi u t-tim tad-diġitizzazzjoni, wasslet biex il-bieqa tmur lura f'postha wara li qattgħet aktar minn mitt sena xi mkien iehor.